

## ҚОНУНИ ҶУМҲУРИИ ТОҶИКИСТОН

(Ахбори Маҷлиси Олии Ҷумҳурии Тоҷикистон, соли 2008, № 6, мод. 461)

### Дар бораи сирри тижоратӣ

Қонуни мазкур он муносибатҳоеро, ки бо мансуб донишдони иттилоот ба сирри тижоратӣ, додани ҷунин иттилоот ва ҳифзи махфияти он бо мақсади таъмини баробарии манфиатҳои дорандагони иттилооти дорои сирри тижоратӣ ва дигар иштирокчиёни муносибатҳои танзимшаванда, аз ҷумла таъмини манфиатҳои давлат дар бозори мол, кор ва хизматрасонӣ иртибот доранд, танзим менамояд.

#### **Моддаи 1. Қонунгузори Ҷумҳурии Тоҷикистон дар бораи сирри тижоратӣ**

Қонунгузори Ҷумҳурии Тоҷикистон дар бораи сирри тижоратӣ ба Конституцияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мебошад.

#### **Моддаи 2. Доираи амали Қонуни мазкур**

Доираи амали Қонуни мазкур нисбат ба муносибатҳои вобаста ба иттилоот, додан ва ҳифзи он бо мақсади таъмини манфиатҳои дорандагони ҷунин иттилоот паҳн мегардад.

Муқаррароти Қонуни мазкур нисбат ба муносибатҳои ба маълумоти дорои сирри давлатӣ ва бонкӣ алоқаманд татбиқ намегардад.

#### **Моддаи 3. Маҳфумҳои асосӣ**

Дар Қонуни мазкур маҳфумҳои асосии зайл истифода мешаванд:

- сирри тижоратӣ – махфияти иттилооте, ки имконият медиҳад ба дорандаи он дар ҳолати мавҷуда ё имконпазир даромадашро зиёд гардонад, ба хароҷоти бехуда роҳ надиҳад, мавқеашро дар бозори мол, кор ва хизматрасонӣ нигоҳ дорад ё худ фоидаи дигари тижоратӣ ба даст орад;

- иттилооти дорои сирри тижоратӣ – иттилооти илмӣ-техникӣ, технологӣ, истеҳсолӣ, молиявӣ иқтисодӣ ё худ дигар иттилооти дорои арзиши воқеӣ ё имконпазири тижоратӣ, ки бинобар сабаби онро надонишдони шахсони сеюм, ки наметавонанд ин иттилоотро дар асоси қонун озодона дастрас намоянд ва нисбати он дорандаи ҷунин иттилоот низоми сирри тижоратиро ҷорӣ кардааст;

- низоми сирри тижоратӣ – тадбирҳои ҳуқуқӣ, ташкилӣ, техникӣ ва дигар тадбирҳои, ки дорандаи иттилооти дорои сирри тижоратӣ барои ҳифзи махфияти он меандешад;

- дорандаи иттилооти дорои сирри тижоратӣ – шахси воқеӣ ва ҳуқуқӣ, ки соҳиби иттилооти дорои сирри тижоратӣ буда, дастрасии ин иттилоотро маҳдуд ва ба он низоми сирри тижоратиро муқаррар кардааст;

- дастрасии иттилооти дорои сирри тижоратӣ – шинос кардани шахсони воқеӣ ва ҳуқуқӣ бо иттилооти дорои сирри тижоратӣ бо ризоияти дорандаи иттилоот ё дигар асосҳои пешбининамудаи қонунгузорӣ бо шартҳои риояи махфияти ин иттилоот;

- додани иттилооти дорои сирри тижоратӣ – додани иттилооти дорои сирри тижоратии дар ҳомили моддӣ сабтгардида аз тарафи дорандаи он ба тарафи шартнома (контрагент) (минбаъд контрагент) дар асоси шартнома, тибқи андоза ва талаботе, ки дар шартнома пешбинӣ шудааст;

- контрагент – тарафи шартномаи ҳуқуқӣ граждани, ки дорандаи иттилооти дорои сирри тижоратӣ ин иттилоотро ба ӯ додааст;

- фаш кардани иттилооти дорои сирри тижоратӣ – амал ё беамалие, ки дар натиҷаи он иттилооти дорои сирри тижоратӣ дар ҳар шакли имконпазир (шифоҳӣ, хаттӣ, шакли дигар, аз ҷумла бо истифодаи воситаҳои техникӣ) бе розигии дорандаи ҷунин иттилоот ё худ бар хилофи шартномаи меҳнатӣ ё ҳуқуқӣ граждани ба шахсони сеюм маълум мегардад.

#### **Моддаи 4. Ҳуқуқ ба мансуб донишдони иттилоот ба иттилооти дорои сирри тижоратӣ ва усулҳои гирифтани ҷунин иттилоот**

1. Ҳуқуқ ба мансуб донишмандони иттилоот ба иттилооти дорои сирри тижоратӣ ва ҳуқуқи муайян кардани номгӯй ва таркиби ин гуна иттилоотро бо назардошти муқаррароти Қонуни мазкур дорандаи чунин иттилоот дорад.

2. Иттилооте, ки аз он шахс мустақиман воқиф ёфтааст, қатъи назар аз он, ки мазмуни ин иттилоот метавонад бо мазмуни иттилооти дорои сирри тижоратии ба шахси дигар мансуббуда мувофиқ бошад, иттилооти ба таври қонунӣ аз он воқифгардида ҳисоб меёбад.

3. Иттилооти дорои сирри тижоратие, ки шахс аз дорандаи он дар асоси шартнома ва ё бо дигар асоси қонунӣ гирифтааст, ба тарзи қонунӣ гирифташуда ҳисоб мешавад.

4. Иттилооти дорои сирри тижоратие, ки шахси дигар дорандаи он аст, дар он ҳолат ғайриқонунӣ аз ӯ гирифташуда ҳисобида мешавад, агар он бар хилофи чораҳои андешидаи дорандаи он вобаста ба ҳифзи махфияти ин иттилоот гирифта шуда бошад ва ҳамчунин агар шахсе, ки иттилооти мазкурро гирифтааст, медонист, ки ин иттилооти шахси дигар дорои сирри тижоратӣ мебошад ва шахсе, ки дигаронро аз ин иттилоот воқиф мегардонад, барои воқифгардонии он асоси қонунӣ надорад.

### **Моддаи 5. Маълумоти ғайримансуб ба сирри тижоратӣ**

Низоми сирри тижоратӣ наметавонад аз тарафи шахс нисбати маълумоти зерин муқаррар карда шавад:

а) маълумоти ҳуҷҷатҳои шахси ҳуқуқӣ ва маълумоти ҳуҷҷатҳое, ки дар феҳристи дахлдори давлатӣ ба қайд гирифта шудани шахсони ҳуқуқӣ ва соҳибкорони инфиродиро тасдиқ менамоянд;

б) маълумоти ҳуҷҷатҳое, ки ба шахс ҳуқуқи ба ғайриқонунӣ соҳибкорӣ машғул шуданро медиҳад;

в) маълумот дар бораи таркиби молу мулкӣ корхонаи давлатӣ, муассисаи давлатӣ, инчунин мавриди истифода қарор додани маблағи бучетии дахлдор;

г) маълумот дар бораи олудашавии муҳити атроф, ҳолати бехатарӣ аз сӯхтор, вазъи санитарияю эпидемиологӣ ва радиатсионӣ, бехатарии озукаторӣ ва дигар омилҳое, ки ба ғайриқонунӣ бехавфи объектҳои истеҳсоли, бехатарии ҳар як шахрванд ва тамоми аҳоли таъсири манфӣ мерасонанд;

д) маълумот дар бораи ҳайати кормандон, низоми пардохти музди меҳнат, дар бораи нишондиҳандаҳои маъҷубшавӣ дар истеҳсолот, касалиҳои касбӣ ва дар бораи мавҷудияти ҷойҳои холии корӣ;

е) маълумот дар бораи қарздорӣ корфармоён оид ба пардохти музди меҳнат ва дигар пардохтҳои иҷтимоӣ;

ж) маълумот дар бораи риоя нашудани талаботи қонунгузорию Ҷумҳурии Тоҷикистон ва далелҳои оид ба ҷавобгарӣ барои содир кардани ин қонуншиканиҳо;

з) маълумот дар бораи шарту шароитҳои озмунҳо ва савдо дар музоюда оид ба хусусиятҳои объектҳои давлатӣ, хариди давлатии мол ва қору хизматрасонӣ;

и) маълумот дар бораи андозаи фоида ва сохтори ташкилотҳои ғайритижоратӣ, ҳаҷм ва таркиби молу мулкӣ онҳо, хароҷот, шумораи кормандон ва музди меҳнати онҳо, истифодаи меҳнати беподоши шахрвандон дар ғайриқонунӣ ташкилоти ғайритижоратӣ;

к) маълумот дар бораи рӯйхати шахсоне, ки ҳуқуқ доранд ба ваколатнома аз номи шахси ҳуқуқӣ амал кунанд;

л) маълумоте, ки тибқи тартиби муқаррарнамудаи қонунҳои дигари Ҷумҳурии Тоҷикистон бояд ҳатман ошкор шавад ё дастрасии он маҳдуд нагардад.

### **Моддаи 6. Додани иттилооти дорои сирри тижоратӣ**

1. Дорандаи иттилооти дорои сирри тижоратӣ бо талаби асосноки мақомоти ҳокимияти давлатӣ, мақомоти маҳаллии ҳокимияти давлатӣ иттилооти дорои сирри тижоратиро ба онҳо бидуни подош медиҳад. Талабномаи асоснок бояд аз тарафи шахси масъули мансабдор имзо шуда, дар он мақсад ва асоси ҳуқуқии талаб кардани иттилооти дорои сирри тижоратӣ, мӯҳлати пешниҳоди ин иттилоот сабт шуда бошад, ба истиснои ҳолатҳое, ки қонунгузорӣ пешбинӣ намудааст.

2. Агар дорандаи иттилооти дорои сирри тижоратӣ ин иттилоотро ба мақомоти ҳокимияти давлатӣ додан нахоҳад, мақомоти мазкур ҳуқуқ доранд ин иттилоотро ба тариқи судӣ талаб карда гиранд.

3. Дорандаи иттилооти дорои сирри тижоратӣ ва ҳамчунин мақомоти ҳокимияти давлатӣ, ки ин гуна иттилоотро мутобиқи қисми 1 ҳамин модда гирифтаанд, вазифадоранд онро бо дархости суд,

мақомоти прокуратура, мақомоти тафтишоти пешакӣ, мақомоти таҳқиқ аз рӯи парвандаҳое, ки дар истехсолоташон қарор доранд, бо тартиби муқаррарнамудаи қонунгузории Ҷумҳурии Тоҷикистон ба онҳо диҳанд.

4. Дар рӯи ҳуҷҷатҳое, ки ба мақомоти дар қисмҳои 1 ва 3 ҳамин модда зикршуда дода мешаванд ва иттилооте, ки дорои сирри тижоратӣ мебошанд, бояд мӯҳри «Сирри тижоратӣ» зада (барои шахсони ҳуқуқӣ – номи пурра ва маҳалли будубоши онҳо ва барои соҳибкорони инфиродӣ – фамилия, ном ва номи падари шаҳрванде, ки соҳибкори инфиродист ва ҷои истиқомати ӯ), дорандаи он зикр карда шавад.

#### **Моддаи 7. Ҳуқуқи дорандаи иттилооти дорои сирри тижоратӣ**

1. Ҳуқуқи дорандаи иттилооти дорои сирри тижоратӣ мутобиқи моддаи 10 Қонуни мазкур аз рӯзи ба ҷунин иттилоот низоми сирри тижоратиро муқаррар намудани ӯ ба миён меояд.

2. Дорандаи иттилооти дорои сирри тижоратӣ ҳуқуқ дорад:

а) низоми сирри тижоратиро мутобиқи Қонуни мазкур ва шартномаи ҳуқуқи граждани ба тарзи ҳатти муқаррар намояд, тағйир диҳад ва бекор кунад;

б) иттилооти дорои сирри тижоратиро барои эҳтиёҷоти худ, бо тартибе, ки ҳилофи қонунгузории Ҷумҳурии Тоҷикистон набошад, истифода барад;

в) ба дастрасии иттилооти дорои сирри тижоратӣ иҷозат диҳад ё онро худ манъ кунад, тартибу шартҳои дастрасии онро муайян кунад, агар дар қонунгузории Ҷумҳурии Тоҷикистон тартиби дигар пешбинӣ нашуда бошад;

г) иттилоотро, ки дорои сирри тижоратӣ мебошад, дар асоси шартномаҳое, ки ба онҳо дохил кардани шартҳои ҳифзи махфияти ҷунин иттилоот пешбинӣ шудааст, ба муомилоти граждани барорад;

д) аз шахсони воқеӣ ва ҳуқуқие, ки иттилооти дорои сирри тижоратиро ба даст овардаанд, аз мақомоти ҳокимияти давлатӣ, мақомоти маҳаллии ҳокимияти давлатӣ, ки иттилооти дорои сирри тижоратӣ дастраси онҳо гардидааст, риояи ӯҳдадорӣ ҳифзи махфияти онро талаб намояд;

е) аз шахсоне, ки ба иттилооти дорои сирри тижоратӣ дар натиҷаи амалҳои тасодуфан ё саҳван содиршуда даст ёфтаанд, ҳифзи махфияти ин иттилоотро талаб намояд;

ж) ҳуқуқи худро бо тартиби муқаррарнамудаи қонун ҳангоми аз ҷониби шахсони сеюм фош сохтан, ғайриқонунӣ дастрас ё истифода кардани иттилооти дорои сирри тижоратӣ ҳифз намояд, аз ҷумла товони зиёнеро, ки бо сабаби риоя нашудани ҳуқуқҳояш расидааст, талаб кунад.

#### **Моддаи 8. Дорандаи иттилооти дорои сирри тижоратие, ки ин иттилоот дар доираи муносибатҳои меҳнатӣ дастрас гардидааст**

1. Дорандаи иттилооти дорои сирри тижоратӣ, ки ин иттилоот дар доираи муносибатҳои меҳнатӣ ба ӯ дастрас шудааст, корфармо мебошад.

2. Агар натиҷа дар асари ӯҳдадорӣҳои меҳнатии худ ва ё супориши мушаххаси корфарморо ба ҷо овардани корманд ҳосил шуда бошад, ки он ҳамчун ихтироот, модели муфид, намунаи саноатӣ, топологияи микросхемаи интегралӣ, барномаи мошинҳои ҳисоббарори электронӣ ё манбаи маълумот ба ҳимояи ҳуқуқ ниёз пайдо кунад, муносибатҳои корманд ва корфармо мутобиқи қонунгузории Ҷумҳурии Тоҷикистон дар бораи моликияти зеҳнӣ танзим мегарданд.

#### **Моддаи 9. Тартиби муқаррар намудани низоми сирри тижоратӣ ҳангоми иҷрои қарордоди давлатӣ барои эҳтиёҷоти давлатӣ**

Бо қарордоди давлатӣ оид ба иҷрои корҳои илмию тадқиқотӣ, таҷрибавию конструкторӣ, технологӣ ё дигар корҳои эҳтиёҷоти давлатӣ бояд ҳаҷми маълумоте, ки махфӣ доништа шудааст, муайян карда шуда, ҳамчунин масъалаҳои муқаррар намудани иттилооти дастрасшуда нисбати низоми сирри тижоратӣ танзим карда шавад.

#### **Моддаи 10. Ҳифзи махфияти иттилооти дорои сирри тижоратӣ**

1. Ҷораҳои ҳифзи махфияти иттилоот, ки дорандаи он меандешад, аз инҳо иборат мебошанд:

а) муайян намудани номгуи иттилооти дорои сирри тижоратӣ;

б) истифодаи сирри тижоратӣ дар воситаҳои сертификатсияшудаи ҳифзи иттилоот;

в) маҳдуд кардани дастрасии иттилооти дорои сирри тиҷоратӣ бо роҳи муқаррар намудани тартиби истифодаи ин иттилоот ва назорати риояи чунин тартибот;

г) ба ҳисоб гирифтани шахсони ба иттилооти дорои сирри тиҷоратӣ дастёфта ва ё шахсоне, ки ин гуна иттилоот ба онҳо расонида шудааст;

д) ба танзим даровардани муносибатҳо оид ба истифодаи иттилооти дорои сирри тиҷоратӣ аз тарафи кормандон дар асоси шартномаҳои меҳнатӣ ва аз тарафи контрагентҳо дар асоси шартномаҳои ҳуқуқи граждани;

е) гузоштани мӯҳри «Сирри тиҷоратӣ» дар рӯи ҳомилони (хуччатҳои) моддии дорои сирри тиҷоратӣ ва зикри дорандаи ин иттилоот (барои шахсони ҳуқуқӣ – номи пурра ва маҳалли будубош, барои шахсони воқеӣ – фамилия, ном ва номи падари шахрванде, ки соҳибкори инфиродист ва ҷои истиқомат).

2. Низоми сирри тиҷоратӣ баъди тадбирҳои андешидаи дорандаи иттилооти дорои сирри тиҷоратӣ, ки дар бандҳои а) ва в) қисми 1 моддаи мазкур зикр гардидааст, муқарраршуда ҳисоб меёбад.

3. Соҳибкори инфиродие, ки дорандаи иттилооти дорои сирри тиҷоратӣ буда, корманде надорад, ки бо ӯ шартномаи меҳнатӣ бандад, барои ҳифзи махфияти иттилооти дар қисми 1 моддаи мазкур зикршуда, ба истиснои бандҳои а) ва в), ҳамчунин муқаррароти банди д) оид ба танзими муносибатҳои меҳнатӣ чора меандешад.

4. Дорандаи иттилооти дорои сирри тиҷоратӣ дар баробари чораҳои, ки дар қисми 1 ҳамин модда зикр ёфтаанд, ҳуқуқ дорад ҳангоми зарурат усулу воситаҳои ҳифзи техникаи махфияти ин иттилоот, дигар чораҳои, ки ба қонунгузори Чумхурии Тоҷикистон мухалиф нестанд, татбиқ намояд.

5. Чораҳои ҳифзи махфияти иттилоот ҳаматарафа оқилона эътироф карда мешаванд, ба шарте, ки:

а) дастрасии иттилооти дорои сирри тиҷоратӣ аз ҷониби ҳар шахс бе розигии дорандаи он истисно гардида бошад;

б) имконияти иттилооти дорои сирри тиҷоратиро истифода намудани кормандон ва расонидани он ба контрагент бидуни вайрон кардани низоми сирри тиҷоратӣ таъмин гардад.

6. Низоми сирри тиҷоратиро барои мақсадҳои, ки алайҳи талаботи ҳифзи асосҳои соҳти конституционӣ, ахлоқ, сиҳатӣ, андозбандӣ, ҳуқуқи манфиатҳои қонунии шахсони дигар, таъмини муҳофизати кишвар ва амнияти давлат равона гардидаанд, истифода кардан мумкин нест.

### **Моддаи 11. Ҳифзи махфияти иттилоот дар доираи муносибатҳои меҳнатӣ**

1. Бо мақсади ҳифзи махфияти иттилоот корфармо ӯҳдадор аст:

а) аз корманде, ки воқифгардӣ ӯ аз иттилооти дорои сирри тиҷоратӣ барои иҷрои ӯҳдадориҳои меҳнатиаш зарур аст, забонхат гирифта, ӯро бо иттилооти дорои сирри тиҷоратӣ, ки дорандаи он корфармо ва контрагентҳои ӯ мебошанд, шинос намояд;

б) ӯро бо низоми сирри тиҷоратии муқаррарнамудаи корфармо ва чораҳои ҷавобгарӣ барои риоя накардани ин низом шинос намояд;

в) ба корманд барои риояи низоми сирри тиҷоратии муқаррарнамудаи корфармо шароити зарурӣ муҳайё созад;

2. Корманд бо иттилооти дорои сирри тиҷоратие, ки ба иҷрои ӯҳдадориҳои хизматиӣ ӯ вобастагӣ надорад, танҳо бо розигии корфармо шинос карда мешавад.

3. Барои ҳифзи махфияти иттилоот корманд ӯҳдадор аст:

а) низоми сирри тиҷоратиро, ки корфармо муқаррар намудааст, риоя кунад;

б) иттилооти дорои сирри тиҷоратиро, ки дорандаи он корфармо ва контрагентҳои ӯ мебошанд, фош накунад ва бе розигии онҳо ба мақсади худ истифода набарад;

в) иттилооти дорои сирри тиҷоратиро, ки дорандаи он корфармо ва контрагентҳои ӯ мебошанд, пас аз қатъ гардидани шартномаи меҳнатӣ дар мӯҳлати пешбиниамудаи созишномаи байни корманд ва корфармо, ки дар давраи мӯҳлати эътибори шартномаи меҳнатӣ баста шудааст ё худ дар тӯли се соли баъди қатъ гардидани шартномаи меҳнатӣ, ба шарте, ки созишномаи мазкур баста нашуда бошад, фош накунад;

г) агар корманд дар фош шудани иттилооти дорои сирри тиҷоратие, ки ба ӯ бинобар иҷрои ӯҳдадориҳои меҳнатиаш маълум гаштааст, гунаҳкор бошад, ба корфармо зиёни онро ҷуброн намояд;

д) дар сурати қатъ ё бекор шудани шартномаи меҳнатӣ ҳомилони моддии иборат аз иттилооти дорои сирри тижоратиро, ки дар ихтиёри корманд буд, ба корфармо баргардонад.

4. Корфармо метавонад аз шахсе, ки муносибатҳои меҳнатиашро бо ӯ қатъ намудааст, товони зиёро талаб намояд, дар ҳолате, ки ин шахс дар фош кардани иттилооти дорои сирри тижоратӣ, ки ӯ бинобар иҷрои ӯҳдадориҳои меҳнатиаш ба он даст ёфтааст, гунаҳкор бошад ва ба шарте, ки ин гуна иттилоот дар давоми мӯҳлати дар банди в)-и қисми 3 ҳамин модда муқарраргардида фош шуда бошад.

5. Агар иттилооти дорои сирри тижоратӣ бар асари қувваи рафънопазир, аз рӯи зарурат ё худ аз ҷониби корфармо иҷро нагардидани ӯҳдадориҳои таъмини тартиботи сирри тижоратӣ фош шуда бошад, товони зиён ё осеби расидаро корманд ё худ шахси муносибатҳои меҳнатиашро қатъкарда ҷуброн намекунад.

6. Дар шартномаи меҳнатӣ бояд ӯҳдадориҳои роҳбари ташкилот оид ба таъмини ҳифзи махфияти иттилооте, ки дорандаи он ташкилот ва контрагентҳои мебошанд ва масъулияти таъмини ҳифзи махфияти он пешбинӣ карда шавад.

7. Роҳбари ташкилот зиёро, ки тавассути амали номатлуби ӯ бо сабаби риоя накардани қонунгузориҳои Ҷумҳурии Тоҷикистон дар бораи сирри тижоратӣ ба ташкилот расидааст, ҷуброн мекунад. Дар ин сурат зиён бо даъвои молик мувофиқи қонунгузориҳои граждани муайян карда мешавад.

8. Корманд ҳақ дорад аз ғайриқонунӣ муқаррар шудани низоми сирри тижоратӣ нисбати иттилооте, ки бинобар иҷрои ӯҳдадориҳои меҳнатӣ ба ӯ дастрас гардидааст, ба суд шикоят намояд.

## **Моддаи 12. Ҳифзи махфияти иттилоот дар доираи муносибатҳои ҳукуқи граждани**

1. Муносибати байни дорандаи иттилооти дорои сирри тижоратӣ ва контрагенти ӯ оид ба ҳифзи махфияти иттилоот бо қонун ва шартнома ба танзим дароварда мешавад.

2. Дар шартнома бояд шартҳои ҳифзи махфияти иттилоот, аз ҷумла дар мавриди аз нав ташкил кардан ва барҳам хӯрдани яке аз тарафҳои шартнома тибқи қонунгузориҳои граждани ва ҳамчунин ӯҳдадориҳои контрагент оид ба ҷуброни зиён дар сурати иттилоотро бар хилофи шартнома фош кардани ӯ муайян карда шаванд.

3. Агар дар шартнома байни дорандаи иттилооти дорои сирри тижоратӣ ва контрагент шартҳои дигар муқаррар нашуда бошад, контрагент мутобики қонунгузориҳои Ҷумҳурии Тоҷикистон тарзу усулҳои ҳифзи иттилооти дорои сирри тижоратиро, ки тибқи шартнома ба ӯ дода шудааст, мустақилона муайян менамояд.

4. Контрагент вазифадор аст фавран ба дорандаи иттилооти дорои сирри тижоратӣ оид ба фош кардани сир ё худ огоҳ гардидани ӯ аз фош шудани он ё таҳдиди хатари фош гардидани иттилооти дорои сирри тижоратӣ, аз тарафи шахсони сеюм ғайриқонунӣ дастрас ё ки ғайриқонунӣ истифода кардани ин иттилоот хабар диҳад.

5. Дорандаи иттилооти дорои сирри тижоратӣ, ки ин иттилоотро ба контрагент додааст, набояд то гузаштани мӯҳлати эътибори шартнома иттилооти дорои сирри тижоратиро фош кунад, инчунин ҳифзи махфияти онро аз ҷониби худ қатъ накунад, ба шарте, ки дар шартнома тартиби дигар муқаррар нашуда бошад.

6. Агар дар шартнома тартиби дигар пешбинӣ нашуда бошад, тарафе, ки ҳифзи махфияти иттилооти мутобики шартнома расидаро аз рӯи шартҳои шартнома таъмин накардааст, бояд ба тарафи дигар товони зиёро диҳад.

## **Моддаи 13. Ҳифзи махфияти иттилоот ҳангоми расондани он**

1. Мақомоти ҳокимияти давлатӣ, мақомоти маҳаллии ҳокимияти давлатӣ, мақомоти худидоракунии маҳаллӣ мутобики Қонуни мазкур ва дигар қонунҳои Ҷумҳурии Тоҷикистон ӯҳдадоранд барои ҳифзи махфияти иттилооте, ки шахсони ҳуқуқӣ ё соҳибкорони инфиродӣ барояшон расонидаанд, шароит муҳайё намоанд.

2. Шахсони мансабдори мақомоти ҳокимияти давлатӣ, мақомоти маҳаллии ҳокимияти давлатӣ, мақомоти худидоракунии маҳаллӣ, хизматчиёни давлатии мақомотҳои мазкур ҳақ надоранд бе розигии дорандаи иттилооти дорои сирри тижоратӣ иттилооти сирри тижоратиро, ки аз он дар натиҷаи иҷрои ӯҳдадориҳои мансабӣ воқиф шудаанд, ба истиснои ҳолатҳои пешбиниамудаи Қонуни мазкур фош

қунанд ё худ ба шахсони дигар расонанд, инчунин ҳуқуқ надоранд ин иттилоотро ба мақсадҳои ғаразнок ё мақсадҳои дигари худ истифода баранд.

**Моддаи 14. Ҷавобгарӣ барои вайрон намудани Қонуни мазкур**

Шахсоне, ки муқаррароти Қонуни мазкурро вайрон мекунанд, мутобиқи қонунгузориي Ҷумҳурии Тоҷикистон ба ҷавобгарӣ кашида мешаванд.

**Моддаи 15. Тартиби мавриди амал қарор додани Қонуни мазкур**

Қонуни мазкур пас аз интишори расмӣ мавриди амал қарор дода шавад.

Президенти  
Ҷумҳурии Тоҷикистон

Эмомалӣ Раҳмон

ш. Душанбе  
18 июни соли 2008  
№ 403